



## स्थानीय राजपत्र

मेल्लेख गाउँपालिकाद्वारा प्रकाशित

खण्ड ९ संख्या ५ मिति २०८२ चैत्र ५ गते

भाग १

### मेल्लेख गाउँपालिकाको सूचना

सुदूरपश्चिम प्रदेशको स्थानीय तहको कानून निर्माण प्रक्रिया ऐन, २०७५ को दफा २४ को उपदफा (५) बमोजिम बमोजिम सर्वसाधारण जनताको जानकारीका लागि यो ऐन प्रकाशन गरिएको छ;

संवत् २०८२ को ऐन नं ५

उद्योग तथा व्यवसायीक फर्म (दर्ता तथा नियमन) ऐन, २०८२

**प्रस्तावना:** मेल्लेख गाउँपालिका क्षेत्रभित्र रहेका व्यापारिक फर्म तथा उद्योगको दर्ता, अनुमति नवीकरण, खारेजी अनुगमन र नियमन, स्थानीय व्यापारको तथ्याङ्क अध्यावधिक गर्न तथा स्थानीय सरकार संचालन ऐन, २०७४ को दफा ११ को उपदफा (२) को खण्ड

(ज) (६) र उपदफा ५ को खण्ड (घ) ले प्रदान गरेको अधिकार कार्यान्वयनका लागि कानून बनाउन वाञ्छनीय भएकोले,

नेपालको संविधानको धारा २२६ बमोजिम मेल्लेख गाउँ सभाले यो ऐन बनाई लागू गरेको छ।

### **परिच्छेद-१**

#### **प्रारम्भिक**

१. **संक्षिप्त नाम र प्रारम्भ:** (१) यस ऐनको नाम “उद्योग तथा व्यवसायीक फर्म (दर्ता तथा नियमन) ऐन, २०८२” रहेको छ।

(२) यो ऐन स्थानीय राजपत्रमा प्रकाशन भएको मिति देखि लागू हुनेछ।

२. **परिभाषा:** विषय वा प्रसंगले अर्को अर्थ नलागेमा यस ऐनमा,

(क) “उद्योग” भन्नाले लघु घरेलु तथा साना उद्योग सम्झनुपर्दछ।

(ख) “कार्यालय” भन्नाले मेल्लेख गाउँपालिका, कार्यपालिकाको कार्यालय सम्झनुपर्दछ, र सो शब्दले गाउँपालिकाको मातहतमा रहेको वडा कार्यालयलाई समेत जनाउदछ।

(ग) “गाउँपालिका” भन्नाले मेल्लेख गाउँपालिका सम्झनुपर्दछ।

(घ) “प्रमुख प्रशासकीय अधिकृत” भन्नाले गाउँपालिकाको प्रमुख प्रशासकीय अधिकृत सम्झनु पर्छ।

**परिच्छेद-२**

**उद्योग र व्यवसाय दर्ता तथा नवीकरण सम्बन्धी**

३. **उद्योग र व्यवसाय दर्ता गर्नुपर्ने:** (१) गाउँपालिका क्षेत्रभित्र अनुसूची १ उल्लिखित उद्योग तथा व्यवसाय संचालन गर्न चाहने कुनै पनि व्यक्ति तथा संस्थाले यस ऐन बमोजिम दर्ता गर्नु पर्नेछ।

(२) उपदफा (१) बमोजिम उद्योग तथा व्यवसाय दर्ता गर्न देहायको विवरण खुलाई अनुसूची २ बमोजिम दरखास्त पेश गर्नुपर्नेछ:-

- (क) व्यवसायको नाम र ठेगाना,
- (ख) व्यवसायको प्रकृति: उद्योग, व्यापार, सेवा,
- (ग) कारोबार गर्ने मुख्य वस्तु, सेवा र लगानी,
- (घ) व्यवसायीको नाम र ठेगाना,
- (ङ) व्यवसायीको नागरिकताको प्रतिलिपि,
- (च) व्यवसाय रहने घरधनी/जग्गाधनीको नाम,

(३) उपदफा (२) बमोजिमको निवेदन प्राप्त भएपछि कार्यालयले यस उपर आवश्यक जाँचबुझ गरी तोकिए बमोजिम लाग्ने दर्ता दस्तुरहरु लिई व्यवसाय दर्ता गर्नुपर्नेछ।

(४) कार्यालयले उपदफा (३) बमोजिम दर्ता भएको व्यवसायको अनुसूची ४ बमोजिमको व्यवसाय दर्ता

किताबमा विवरण अभिलेख गरी अनुसूची ५ बमोजिमको व्यवसाय दर्ता प्रमाण-पत्र उपलब्ध गराउनु पर्नेछ।

(५) एकै व्यक्तिको नाममा एउटै उद्देश्य भएको एक भन्दा बढी स्थानमा व्यवसाय संचालन र थप कारोबार गर्नु पर्ने भएमा शुरु दर्ता दस्तुरको पचास प्रतिशत तिरी मुख्य व्यवसायको शाखा व्यवसाय भनी दर्ता गराउनु पर्नेछ।

४. **नवीकरण गर्नुपर्ने:** यस ऐन बमोजिम दर्ता भएका व्यवसाय हरेक आर्थिक वर्ष समाप्त भएको मितिले तीन महिना भित्र तोकिएको शुल्क तिरी नवीकरण गरी सक्नु पर्नेछ। अन्यथा नवीकरण दस्तुरका साथ तोकिएबमोजिमको जरिवाना लाग्नेछ।

५. **व्यवसाय दर्ता खारेज गर्न सकिने:** (१) यस ऐन बमोजिम व्यवसाय दर्ता भएपछि दर्ता खारेजीको निवेदन नपरेसम्म सो व्यवसाय चालु रहेको मानिनेछ।

(२) यस ऐन बमोजिम दर्ता भएको व्यवसाय बन्द गर्न चाहेमा मनासिब कारण खोली व्यवसायीले सम्बन्धित कार्यालयमा निवेदन दिनु पर्नेछ।

(३) उपदफा (२) बमोजिम निवेदन प्राप्त भएपछि कार्यालयले आवश्यक जाँचबुझ गरी चालु आर्थिक वर्षसम्मको कर रकम र व्यवसाय खारेजीको लागि लागत कट्टा वापत लिईने तोकिए बमोजिमको सेवा शुल्क समेत असूल गरी लगत कट्टा गरिदिनु पर्नेछ।

(४) प्रचलित कानून विपरित कारोबार गरेमा, पेशा व्यवसाय संचालन गरेमा वा कार्यालयले दिएको निर्देशन

उलङ्घन गरेमा कार्यालयले बाँकी बक्यौता कर तथा जरिवाना असुल गरी व्यवसायको दर्ता खारेज गर्नेछ।

(५) यस ऐनमा अन्यत्र जुनसुकै कुरा लेखिएको भएतापनि व्यवसाय खारेज वा लगत कट्टा गर्नु पूर्व व्यवसायीलाई सफाई पेश गर्ने पर्याप्त मौका दिनु पर्नेछ।

६. साझेदार थपघट र ठाउँसारी गर्नु परेमा स्वीकृति लिनुपर्ने:

(१) एक व्यक्ति वा सो भन्दा बढी व्यक्तिको नाममा दर्ता कायम भएको व्यवसायमा साझेदार थपघट गर्नु परेमा आवश्यक कागजात संलग्न राखी कार्यालयमा निवेदन दिनुपर्नेछ।

(२) उपदफा (१) बमोजिम निवेदन परेमा कार्यालयले आवश्यक जाँचबुझ गरी रु. एक हजार दस्तुर लिई माग बमोजिम साझेदार थप गरिदिनु पर्नेछ।

(३) गाउँपालिका क्षेत्रभित्र एक वडामा सञ्चालनमा रहेको पेशा व्यवसाय गाउँपालिकाको अर्को वडामा ठाउँसारीको लागि सम्बन्धित वडाको सहमति सहित निवेदन परेमा कार्यालयले ठाउँसारी गरी सम्बन्धित वडा कार्यालयहरूलाई पत्राचार गर्नु पर्नेछ।

(४) उपदफा (३) बमोजिम ठाउँसारी भएको जनाउ प्राप्त भएपछि सिफारिस गर्ने वडा कार्यालयले आफ्नो व्यवसायको लगत कितावमा ठाउँसारी जनाई लगत खारेज गर्नुपर्नेछ।

(५) उपदफा (४) बमोजिम लगत खारेजको सिफारिस भएपछि तोकिएको समय भित्र सम्बन्धित

कार्यालयमा गई व्यवसायको दर्ता लगत कायम गर्नु व्यवसायीको कर्तव्य हुनेछ।

(६) उपदफा (३) बमोजिम ठाँउसारी गर्न चाहने व्यवसायीले ठाँउसारी भई जाने व्यवसाय रहने कार्यालयमा ठाउँसारीको लागि निवेदन पेश गरेपछि कार्यालयले आवश्यक जाँचवुझ गरी तोकिएबमोजिमको दस्तुर लिई सो बेहोरा दर्ता प्रमाणपत्रमा समेत खुलाई व्यवसायको ठाउँसारी गरिदिनु पर्नेछ।

(७) यस उपदफा बमोजिम ठाउँसारी भई आउने व्यवसायीको लगत खडा गर्ने कर्तव्य सम्बन्धित कार्यालयको हुनेछ।

### परिच्छेद-३

#### अनुमति र नियन्त्रण सम्बन्धी व्यवस्था

७. विवरण हेरफेर गर्न अनुमति लिनुपर्ने: (१) यस ऐन बमोजिम दर्ता भएका व्यवसायको विवरण हेरफेर गर्नुपर्ने भएमा पन्ध्र दिनभित्र सोको लिखित निवेदन कार्यालयमा दिनुपर्नेछ।

(२) उपदफा (१) बमोजिम निवेदन परेमा कार्यालयले आवश्यक जाँचवुझ गरी नियमानुसार लाग्ने दस्तुर लिई विवरण संशोधन गरिदिनु पर्नेछ र सो बेहोरा दर्ता किताव र प्रमाणपत्रमा समेत उल्लेख गरिदिनु पर्नेछ।

(३) व्यवसायको प्रकृति वा सेवाको किसिम र व्यवसायको नाम परिवर्तन गर्नुपरेमा नयाँ व्यवसाय दर्ता गर्दा लाग्ने दस्तुर सरह लाग्नेछ।

८. सञ्चालनको अनुमति लिनु पर्ने: यस ऐन बमोजिम दर्ता भएका उद्योग तथा व्यवसाय सञ्चालन गर्न प्रचलित कानुन बमोजिम अन्य निकाय अनुमति लिनु पर्ने भएमा सम्बन्धित निकायबाट समेत अनुमति लिएर मात्र व्यवसाय सञ्चालन गर्नु पर्नेछ।

९. नियन्त्रण गर्न सक्ने: (१) जुन स्थानमा सञ्चालनका लागि अनुमति लिएको हो सोहि स्थानमा सञ्चालन गर्नु पर्नेछ। कुनै कारणबस व्यवसाय सञ्चालन गर्ने स्थान परिवर्तन गर्नु पर्ने भएमा गाउँपालिकाको पर्व स्वीकृति लिनु पर्नेछ।

(२) गाउँपालिकाले तोकिएको स्थान भन्दा अन्यत्र सञ्चालन भएका व्यवसायलाई रोक्न आदेश दिन सक्नेछ।

(३) गाउँपालिका भित्र हुने मेला, हाटबजार आदिमा मौसमी रूपमा व्यवसाय गर्ने व्यवसायीहरूलाई सेवाको गुणस्तर कायम गर्न गाउँपालिकाले निर्देशन गर्न सक्नेछ र यस्तो निर्देशनको पालना गर्नु र गाउँपालिकाको आर्थिक ऐनले निर्धारण गरेको बहाल बिरौटी कर तिर्नु सम्बन्धित व्यवसायीको कर्तव्य हुनेछ।

(४) गाउँपालिकाको सार्वजनिक शान्तिमा असर पुग्ने देखिएमा वा विपद् वा कुनै अन्य कारणले व्यवसाय सञ्चालन गर्न सुरक्षा खतरा उत्पन्न हुन सक्ने सम्भावना भएमा सार्वजनिक सूचना प्रकाशन गरी निश्चित समयका लागि व्यवसाय पूर्ण वा आंशिक रूपमा बन्द गर्न सक्छ।

**परिच्छेद-४**

**निषेधित कार्य र जरिवाना**

१०. निषेधित कार्य: गाउँपालिकाले देहायका कार्यलाई निषेध गरेको छ;

- (क) गाउँपालिकामा व्यवसाय दर्ता नगरी सञ्चालन गर्ने,
- (ख) तोकिएको समयमा नवीकरण नगरी व्यवसाय सञ्चालन गर्ने,
- (ग) गाउँपालिकाले यस ऐन बमोजिम गरेको सूचनाको उलङ्घन गर्ने,
- (घ) कुनै निकायबाट इजाजत लिई सञ्चालन गर्नु पर्ने व्यवसाय इजाजत नलिई सञ्चालन गर्ने,

११. जरिवाना गरिने: दफा १० बमोजिमका कार्य गरेमा गाउँपालिकाले देहायबमोजिमका जरिवाना गर्नेछ:

- (क) दफा १० को खण्ड (क) बमोजिम दर्ता नगरी कुनै पनि व्यवसाय गाउँपालिका क्षेत्रभित्र संचालन गरेको पाईएमा कार्यालयले सम्बन्धित व्यवसायीलाई पन्ध्र दिनको म्याद दिई व्यवसाय दर्ता गर्नको लागि निर्देशन दिने,
- (ख) दफा १० को खण्ड (ग) र (घ) बमोजिमको कार्य गरेमा वा उपदफा (२) बमोजिमको निर्देशनको पालना नगरेमा पहिलो

पटक भए रु पाँच हजार र पटकै पिच्छे उक्त जरिवाना अंकमा पचास प्रतिशत जरिवाना लाग्ने,

(ग) यस ऐनमा तोकिएको समयभित्र व्यवसाय नवीकरण नगराएमा थप पचाँस प्रतिशत जरिवाना तिरी व्यवसाय नवीकरण गर्ने,

(घ) उद्योग तथा व्यवसाय दर्ता गरी सञ्चालन गर्न निर्देशन दिएको मितिले पन्ध्र दिनभित्र व्यवसाय दर्ता नगरेमा वा नविकरण नगराएमा गाउँपालिकाले नियमानूसार लाग्ने कर, जरिवाना र अन्य दस्तुर असुल उपर गरी व्यवसाय बन्द गर्न सक्नेछ।

१२. कर तिर्नु पर्ने: यस ऐन बमोजिम सञ्चालन हुने उद्योगी तथा व्यवसायीले गाउँपालिकाको आर्थिक ऐनले सालबसाली रूपमा निर्धारण गरेको कर तिर्नुपर्नेछ।

१३. कर छुट तथा मिन्हा दिन सकिने: गाउँपालिका क्षेत्रमा व्यापार व्यवसाय दर्ता गर्न चाहने महिला तथा अपाङ्गता भएका व्यक्तिलाई व्यवसाय दर्ता गर्दा लाग्ने दस्तुरमा पचास प्रतिशत छुट दिन सकिनेछ।

**परिच्छेद-५**

**बिबिध**

१४. प्रतिलिपि दिने सक्ने: व्यवसाय दर्ता प्रमाणपत्र हराएमा, च्यातिएमा, नवीकरण गर्ने महल खाली नभएमा वा यस्तै अन्य कारणले प्रमाणपत्र उपलब्ध गराउनु पर्ने भएमा कार्यालयले आवश्यक जाँचबुझ गरी तोकिए बमोजिमको प्रतिलिपि दस्तुर लिई नयाँ प्रतिलिपि प्रमाणपत्र जारी गर्न सक्नेछ।
१५. व्यवसाय संचालन नभएको सिफारिस दिन सक्ने: प्रचालित कानून बमोजिम दर्ता भएको व्यवसाय सञ्चालन नै नभएकोले सोको बेहोरा सम्बन्धित निकायमा सिफारिसको लागि कार्यालयमा निवेदन पर्न आएमा सो सम्बन्धमा कार्यालयले आवश्यक जाँचबुझ गरी बेहोरा प्रमाणित भएमा तोकिए बमोजिमको दस्तुर लिई माग बमोजिमको बेहोराको सिफारिस उपलब्ध गराउन सक्नेछ।
१६. विवरण उपलब्ध गराउनु पर्ने: (१) कुनै खास पेशा, व्यवसाय वा व्यापारको सम्बन्धमा केही कुरा बुझ्न आवश्यक ठानेमा कार्यालयले थप विवरण माग गर्न सक्नेछ। यसरी माग गरिएको विवरण उपलब्ध गराउने कर्तव्य सम्बन्धित व्यवसायीको हुनेछ।
- (२) उपदफा (१) बमोजिम विवरण उपलब्ध नगराएमा कार्यालयले सम्बन्धित पेशा तथा व्यवसाय स्थलको अनुगमन तथा जाँचबुझ गरी आवश्यक निर्देशन दिन सक्नेछ।
- (३) यस ऐन बमोजिम दर्ता भएका पेशा व्यवसाय संचालन गर्दा सामाजिक सदाचार कायम राख्नु पर्नेछ। यस

सम्बन्धमा कार्यालयले दिने निर्देशनको पालना गर्नु सम्बन्धित व्यवसायीको दायित्व हुनेछ।

१७. **नियम बनाउने अधिकार:** यस ऐनको कार्यान्वयनको लागि कार्यपालिकाले आवश्यक नियम बनाउन सक्नेछ ।
१८. **मापदण्ड, निर्देशिका वा कार्यविधि बनाई लागू गर्न सक्ने:** यो ऐन वा यस ऐन अन्तर्गत बनेको नियमको अधीनमा रही उद्योग तथा व्यवसायिक फर्मको दर्ता, सञ्चालन, निरीक्षण तथा अनुगमन लगायतका काम कारबाहीलाई व्यवस्थित र प्रभावकारी रूपमा सञ्चालन गर्न कार्यपालिकाले आवश्यकता अनुसार मापदण्ड, निर्देशिका वा कार्यविधि बनाई लागू गर्न सक्नेछ ।
१९. **वाधा अडकाउ फुकाउने अधिकार:** (१) यस ऐनको कार्यान्वयनको सिलसिलामा कुनै वाधा अडकाउ परेमा सो फुकाउने अधिकार गाउँ कार्यपालिकालाई हुनेछ।  
(२) यस ऐनमा लेखिएको कुरा यसै ऐन बमोजिम र नलेखिएकोमा प्रचलित नेपाल कानून बमोजिम हुनेछ।
२०. **खारेजी तथा बचाउ:** यो ऐन बन्नु भन्दा अगाडि गाउँपालिकावाट जारी भएका व्यवसाय दर्ता तथा नविकरण सम्बन्धी काम कारबाहिहरू यसै ऐन बमोजिम भए गरेको मानिनेछ।

## अनुसूची-१

(दफा ३ को उपदफा (१) सँग सम्बन्धित)

### व्यवसायको विवरण

सि. नं	व्यवसाय	उद्योग
१.	सुन, चाँदी बिक्रेता	भिडियो क्यासेट रेकर्डर तथा प्लेयर उत्पादक /वितरक
२.	चुरोट, रक्सी	ब्यूटी पार्लर, केश श्रृङ्गार तथा सैलुन, ड्राई क्लिनर्स, फोटो स्टुडियो, सिलाई सेवा
३.	हलुका पेय पदार्थको थोक बिक्रेता	पेन्टिङ्ग सेवा
४.	निर्माण सामग्री	पुल हाउस
५.	कम्प्यूटर र सो संग सम्बन्धित सामान विक्री तथा मर्मत सेवा	केबुल/ नेटवर्किङ्ग सेवा
६.	विद्युत/सोलार विक्रेता	डेरी उद्योग
७.	रेडियो, घडी, मोबाईल तथा अन्य विधुतीय सामान विक्री तथा मर्मत सेवा	चिस्यान केन्द्र
८.	फर्निचरका सामान तथा कार्पेट विक्रेता	परामर्श सेवा
९.	आयल निगमको डिलर भई पेट्रोलियम पदार्थ बिक्रेता	दुवानी सेवा
१०.	ग्यास तथा मट्टितेल विक्रेता	उत्पादनमूलक उद्योग
११.	टिभि फ्रिज जस्ता अन्य विद्युतीय	फर्निचर उद्योग

खण्ड ९) संख्या ५ स्थानीय राजपत्र, भाग १ मिति २०८२।१२।०५

सि. नं	व्यवसाय	उद्योग
	सामान विक्रेता	
१२.	खाद्यान्न किराना पसल	कृषि, पशुपंक्षी तथा वनजन्य उद्योग
१३.	फलफुल तथा तरकारी विक्रेता	खनिज उद्योग
१४.	स्वदेश तथा विदेशी कपडा, तयारी पोसाक र जुत्ता विक्रेता	पर्यटन उद्योग
१५.	मासु विक्रेता	क्रसर तथा बालुवा प्रशोधन उद्योग
१६.	खेलौना तथा उपहार (गिफ्ट) र कस्मेटिक विक्रेता	संचार सेवा
१७.	सिसा प्लाईउड विक्रेता	तालिम केन्द्र
१८.	भाँडाकुडा विक्रेता	मर्मत सम्भार/वर्कशप
१९.	बेकरी तथा कफी सप	पोल्ट्री, पशु फर्म
२०.	स्टिल तथा अन्य रेडिमेड फर्निचर विक्रेता	माछापालन
२१.	होटल, लज तथा रेष्टुरा	मौरी पालन
२२.	पत्रपत्रिका, स्टेशनरी तथा पुस्तक विक्रेता	मिल ( कुटानी पिसानी )
२३.	वित्तीय सेवा	अन्य
२४.	मेडिकल	
२५.	कपडा, जुत्ता तथा फेन्सी पसल	
२६.	मेशिनरी पार्टपुर्जा पसल	
२७.	पान पसल	
२८.	मिठाई तथा चिया पसल	

खण्ड ९) संख्या ५ स्थानीय राजपत्र, भाग १ मिति २०८२।१२।०५

सि. नं	व्यवसाय	उद्योग
२९.	एग्रोभेट	
३०.	सप्लायस	
३१.	रासायनिक मल, विषादी पसल तथा बिउ विजन विक्रेता	
३२.	सुर्ति पसल थोक तथा खुद्रा विक्रेता	
३३.	अन्य	

**अनुसूची-२**

(दफा ३ को उपदफा (१) सँग सम्बन्धित)

**उद्योग/व्यवसाय दर्ता/नवीकरण निवेदन फाराम**

श्री प्रमुख प्रशासकीय अधिकृत ज्यू,

मेल्लेख गाउँपालिका, अछाम

**विषय: उद्योग/व्यवसाय दर्ता /नवीकरण गर्न अनुमति पाउँ।**

मैले/हामीले निम्न स्थानमा .....

व्यवसाय दर्ता/नवीकरण गर्नु परेकोले मेल्लेख गाउँपालिकाको उद्योग तथा व्यवसायीक फर्म (दर्ता तथा नियमन) ऐन, २०८२ को दफा ३ बमोजिम यो निवेदन दिएको छु/छौं।

उद्योग/व्यवसायीको विवरण

क्र. स.	व्यक्तिको नाम, थर	ठेगाना:	नागरिकता नं.	जारी जिल्ला र मिति	फो.नं.

**व्यवसायको विवरण:**

१. उद्योग/व्यवसायको नाम: .....
२. पूंजीगत लगानी (रु मा): .....
३. उद्योग/व्यवसाय रहने स्थान: मेल्लेख गाउँपालिका वडा नं.... टोल ....
४. उद्योग/व्यवसाय बहालमा रहेको भए घरधनीको नाम: .....
५. कारोबार गर्ने वस्तु वा सेवाको विवरण:

निवेदकको दस्तखत

मिति: .....



अनुसूची ४

(दफा ३ को उपदफा (४) सँग सम्बन्धित)

उद्योग/व्यवसाय दर्ता प्रमाण पत्र

दर्ता मिति:

प्रमाणपत्र नं:

मेल्लेख गाउँपालिकाको उद्योग तथा व्यवसायीक फर्म (दर्ता तथा नियमन) ऐन, २०८२ बमोजिम व्यवसाय प्रमाण-पत्र जारी गरिएको छ।

व्यवसायको प्रकार: एकल/साझेदारी

व्यवसायीको विवरण

क्र. स.	व्यक्तिको नाम, थर	ठेगाना	नागरिकता नं	जारी जिल्ला र मिति	फो नं.

व्यवसायको विवरण:

१. व्यवसायको नाम:

.....

२. पूंजीगत लगानी (रु मा):

.....

३. व्यवसाय रहने स्थान: मेल्लेख गाउँपालिका वडा नं..... टोल

.....

४. व्यवसाय बहालमा रहेको भए घरधनीको नाम:

.....

५. कारोबार गर्ने वस्तु वा सेवाको विवरण:

### शर्तहरू

१. प्रत्येक आ.व.को असोज मसान्तभित्र व्यवसाय नवीकरण गरी सक्नु पर्नेछ।
२. व्यवसाय गरी आएको स्थान बदल्नु परे गाउँपालिकाबाट पूर्व स्वीकृति लिनु पर्नेछ।
३. आफूले संचालन गरेको व्यवसाय बन्द गर्नु पर्दा वा छाड्न परेमा बाँकी कर तिरी व्यवसाय बन्द भएको जनाउपत्र लिनु पर्नेछ।
४. यो प्रमाणपत्र व्यवसाय गरेको स्थानमा सबैले देखे गरी राखिनु पर्दछ र गाउँपालिकाको कर्मचारीहरुले हेर्न चाहेको बखत तुरुन्त देखाउनु पर्दछ।
५. आफूले संचालन गरेको व्यवसायमा बाल श्रमिकहरु प्रयोग गर्न पाइने छैन।

६. आफुले संचालन गरेको व्यवसायको फोहरमैला तोकिएको स्थानमा राख्नु पर्नेछ।
७. कुनै निकायबाट इजाजतपत्र लिई सञ्चालन गर्नु पर्ने व्यवसाय भएमा सम्बन्धित निकायबाट इजाजत लिई तोकिएको समयमा इजाजत नविकरण गरेको र उक्त इजाजत पत्रमा कुनै शर्तहरूको पालना गर्नु पर्नेछ।
८. उल्लेखित शर्तनामाहरू पालना नगरेमा गाउँपालिकाले जुनसकै बखत यो प्रमाणपत्र रद्द गरी व्यवसाय बन्द गर्न सक्नेछ।

प्रमाणिकरण गर्ने:

**प्रमाण पत्रको पछाडीको भाग**

मिति	नवीकरण गरेको अवधि	नवीकरण दस्तुर	रसिद नं.	हस्ताक्षर	कार्यालयको छाप

आज्ञाले  
दिर्घ बहादुर खड्का  
नि. प्रमुख प्रशासकीय अधिकृत